

# نہ میں نام انکا جیوں تو کیوں

نعت

نہ میں نام انکا جیوں تو کیوں  
میں نہ ان کے در پہ جھکوں تو کیوں

جب حکمِ ربِ کریم ہے  
نہ درود ان پہ پڑھوں تو کیوں

وہ سراپاِ رحمتِ کبریا  
انہیں رحمتِ حق نہ کہوں تو کیوں

وہ ہیں مرکزِ دنیا و دیں  
میں جو دور ان سے رہوں تو کیوں

ہر سمت ان کا ظہور ہے  
غمِ ہجر پھر میں سہوں تو کیوں

جو شرم سے پانی کرے مجھے  
کوئی ایسا کام کروں تو کیوں

میں غلامِ احمدِ مصطفیٰ  
بن دید ان کی مروں تو کیوں

ہر سانس صدقہ انہی کا ہے  
بنا عشق انکے جیوں تو کیوں

ہوئی ختم ان پہ پیغمبری  
جو نہ کلمہ ان کا پڑھوں تو کیوں

بنا مدحتِ پاکِ مصطفیٰ  
کوئی اور چیز لکھوں تو کیوں